



విభారె తెలుగు దినపత్రిక VIBHARE TELUGU DAILY

ఆవుల పుల్లారెడ్డి సేవా సమితి
 ర.నెం. 119/2015
 ఆళ్లగడ్డ, కర్నూలు జిల్లా

ఉచిత కళ్యాణ మండపం | స్వయం ఉపాధి రక్షణ
 ఉచిత రక్షణము | ఉచిత న్యాయ సలహాలు
 ఉచిత కంప్యూటర్ శిక్షణ

సంప్రదించవలసిన చిరునామా
 ఆవుల పుల్లారెడ్డి సేవా సమితి
 ఆళ్లగడ్డ
 9440232308, 9494498787

PUBLISHED FROM KURNOOL ఎడిటర్ : ఆవుల విజయ భాస్కర రెడ్డి గురువారం 21-08-2025 సంపుటి : 07 సంచిక : 102 పేజీలు : 8 వెల : రూ 3-00

సమాజహితం కోసం పరితపించిన రత్న టాటా



అమరావతి, ఆగస్టు 20: రత్న టాటా భరత జాతి ముద్దుబిడ్డ అని, దేశం కోసం తపించిన మహానుభావుడని ఏపీ సీఎం చంద్రబాబు కొనియాడారు. రత్న టాటా ఇన్స్టిట్యూట్ హాల్ ను సీఎం చంద్రబాబు, మంత్రి లోకేశ్ కలసి ప్రారంభించారు. అనంతరం చంద్రబాబు మాట్లాడుతూ.. 'దేశానికి ఏదైనా చేయాలని రత్న టాటా నిరంతరం తపించేవారని అన్నారు. సమాజసేవకు ఆయన జీవితాంతం కృషి చేశారు. ప్రతిఒక్కరూ దబ్బు సంపాదించాలనే

చూస్తారు. ఆయన మాత్రం సంపాదించిన దబ్బును సమాజానికి తిరిగిచ్చేవారు. రత్న టాటా ఆలోచనలు సజీవంగా ఉంచాలని ఇన్స్టిట్యూట్ హాల్ ప్రారంభిస్తున్నట్లు తెలిపారు. ప్రతి కుటుంబం నుంచి ఎంటప్రెన్యూర్ రావాలనేదే నా నినాదం. గతంలో ప్రతి ఇంటి నుంచి ఒక ఐటీ- ఉద్యోగి ఉండాలని కృషి చేశాను. భవిష్యత్ అంతా ఐటీ-రంగానిదే అని గుర్తించాను. ప్రభుత్వ సరైన విధానాలు అవలంబిస్తే ఆదాయం, సంపద వస్తుందని చంద్రబాబు అన్నారు. వినూత్న ఆలోచనలతో ముందుకొచ్చే పారిశ్రామికవేత్తలకు పారదర్శకంగా ప్రోత్సాహకాలు కల్పించేందుకు రత్న టాటా ఇన్స్టిట్యూట్ హాల్ కీలక వేదిక కానుందని మంత్రి నారా లోకేశ్ అన్నారు. ఆలోచనలకు తగ్గ ఫలితాల సాధనే లక్ష్యంగా ఈ వేదిక పని చేస్తుందన్నారు. ఇందుకు సుగుణంగా విద్యా వ్యవస్థ పునాదులు బలోపేతం చేసి విద్యార్థి దశ నుంచే ప్రోత్సాహిస్తున్నామని వెల్లడించారు. ముందున్న నవాళ్లకు తగ్గట్టుగానే అవకాశాలను అందించుచున్నామని కార్యచరణతో పనిచేస్తున్నట్లు చెప్పారు. డబుల్ ఇంజన్ సర్కార్ రాష్ట్రంలో పని చేస్తున్నందున దేశానికి ఏపీ ఆవిష్కరణల హాట్ అభివృద్ధి చెందాలని ఆకాంక్షిస్తున్నామన్నారు. వ్యాపారం అంటే లాభాలు మాత్రమే కాదని... విలువలు, మానవత్వంతో కూడిన పని అని చాటిన మహనీయుడు రత్న టాటా అని కొనియాడారు. అలాంటి మహోన్నత వ్యక్తికి ఈ వినూత్న ఆవిష్కరణల వేదికను అంకిత మిస్తున్నట్లు తెలిపారు. రాష్ట్రంలో ఆవిష్కరణలు, స్టార్టప్, వైద్య అభివృద్ధి, ఉపాధిని ప్రోత్సహించాలనే టార్గెట్ తో రత్న టాటా ఇన్స్టిట్యూట్ కేంద్రాలను ఏర్పాటు చేశారు. వీటి ద్వారా సిలికాన్ వ్యాలీ తరహా ఎకో సిస్టమ్ ను సృష్టించాలని లక్ష్యంగా పెట్టుకున్నారు. ఈ నేపథ్యంలో అమరావతిలో రాష్ట్ర సర్కార్ పూర్తి సహకారంతో తొలి హాల్ ను ఏర్పాటు- చేసినట్లు- ఆ సంస్థ వెల్లడించింది. దీని ద్వారా స్థానిక పెట్టుబడిదారులకు ప్రత్యేక గుర్తింపుతో పాటు యువతకు భారీగా ఉద్యోగ అవకాశాలు లభిస్తాయని పేర్కొన్నారు. అలాగే, యువతను ఉద్యోగాల కోసం ఎదురు చూసే పరిస్థితి నుంచి ఉద్యోగాలు ఇచ్చే స్థాయికి ఎదిగిలా చేస్తామని రత్న టాటా సంస్థ వెల్లడించింది. వనరుల కల్పన, నెట్ వర్క్ ఛాన్స్, ప్రోగ్రాం రూపకల్పనకు ఈ

జీవితాంతం అందుకోసం కష్టపడ్డ మహనీయుడు రత్న టాటా ఆలోచనలకు సజీవ రూపం ఇస్తోవేవేన హాట్ రత్న టాటా ఇన్స్టిట్యూట్ హాల్ ప్రారంభం సీఎం చంద్రబాబు



ఇన్స్టిట్యూట్ హాల్స్ ఉపయోగపడతాయని పేర్కొంది.

స్త్రీ శక్తి పథకం సూపర్ సక్సెస్

పక్క రాష్ట్రాల్లో అధ్యయనం చేశాం
 ఆర్టీసీ ఆధికారులు, సిబ్బంది కృషి అభినందనీయం
 ఆర్టీసీ ఆధికారులతో సమాజ్ఞించిన మంత్రి మండిపల్లి రామ్ ప్రసాద్



అమరావతి, ఆగస్టు 20: కూటమి ప్రభుత్వం మహిళల కోసం అందించిన స్త్రీ శక్తి సూపర్ సక్సెస్ అయిందని రవాణాశాఖామంత్రి మండిపల్లి రామ్ ప్రసాద్ రెడ్డి అన్నారు. స్త్రీ శక్తి పథకం సక్సెస్ నందర్నాగా పండిట్ నెహ్రూ బస్ స్టేషన్ ఆవరణలో కాన్ఫరెన్స్ హాల్ లో ఏపీఎస్ ఆర్టీసీ ఆధికారులతో మంత్రి రామ్ ప్రసాద్ రెడ్డి బుధవారం సమీక్ష నిర్వహించారు. ఈ సందర్భంగా ఏర్పాటు- చేసిన విలేజ్ కలెక్షన్ సమావేశంలో మంత్రి రామ్ ప్రసాద్ రెడ్డి మాట్లాడుతూ సూపర్ సిక్స్ పథకాలు ఒక్కోక్కటి ఒక్కో విశిష్టత కలిగి ఉన్నాయని, వాటిలో మహిళామార్గులకు ప్రత్యేకంగా ప్రయోజనం చేకూర్చే స్త్రీ శక్తి పథకం విజయవంతం కావడం అభినందనీయమన్నారు. ఉచిత బస్సు పథకం అమలుకు ముందు పక్క రాష్ట్రాల్లో పథకం అమలు తీరును అధ్యయనం చేసిన తరువాతనే మన రాష్ట్రంలో పటిష్టంగా అమలు చేస్తున్నామన్నారు. ముఖ్యమంత్రి చంద్రబాబు నాయుడు ఆలోచన మహిళలకు ఉచిత బస్సు పథకమని ఇందుకు వారికి ధన్యవాదాలు తెలుపుకుంటున్నామని తెలిపారు. పథకం అమలు తీరులో చిన్న చిన్న లోటుపాట్లు సహజమని, ఒడిదుడుకులను తట్టుకుని సద్విమర్శలను పరిణాలోకి తీసుకుని పథకంను

విజయవంతం చేయడంలో ఆర్టీసీ అధికారులు, సిబ్బంది కృషి ఎంతో ఉందన్నారు. స్త్రీ శక్తి పథకం అమలు ప్రభుత్వానికి భారం కాదని, బాధ్యత అని మంత్రి రామ్ ప్రసాద్ రెడ్డి అన్నారు. కూటమి ప్రభుత్వం అమలు చేస్తున్న సంక్షేమ పథకాలు అన్నింటిలో స్త్రీ శక్తి పథకం టాప్ లో ఉంటుందన్నారు. ఈ ఆరు రోజుల్లో 65 లక్షల మందికి పైగా మహిళలు శ్రీ బస్సు సేవలను సద్వినియోగం చేసుకున్నారని వివరించారు. ఈ మేరకు ఆర్టీసీకి ప్రభుత్వం సబ్సిడీ చెల్లిస్తుందన్నారు. శ్రీ బస్సు పథకం ప్రారంభానికి ముందే బస్ స్టేషన్లు, బస్ స్టేషన్లలో రద్దీకి అనుగుణంగా అన్ని సౌకర్యాలు కల్పించామన్నారు. దీంతో సమస్యలు ఉత్పన్నమవ్వ లేదని వివరించారు. స్త్రీ శక్తి పథకం విజయానికి ఆర్టీసీ సిబ్బంది టీ-మ్ వర్క్ అద్భుతమన్నారు. మన ముఖ్యమంత్రి ఆదేశాల మేరకు చిత్తశుద్ధితో పథకంను అమలు చేస్తున్నామని, ఇకపై కూడా ఎటువంటి సమస్యలు తలెత్తకుండా పథకంను నిర్వహిస్తామని అమలు చేస్తామన్నారు. ఆర్టీసీ బస్సులో ప్రయాణించే శ్రీ బస్సు లబ్ధిదారులకు స్టాల్డ్ కార్డులను అందించే యోచనలో ఉన్నామని మంత్రి రామ్ ప్రసాద్ రెడ్డి తెలిపారు. టెక్నాలజీని అందించుకుంటూ ప్రతి బస్సులో సీట్ కెమెరాలు, కండక్టర్ కు బాడీ కెమెరాలు ఏర్పాటు- చేయనున్నామని తెలిపారు ఆర్టీసీని బలోపేతం చేస్తాం. పూర్వ వైభవం తీసుకువస్తామన్నారు. ఆర్టీసీ పరిపుష్టికి వనరులు వున్నట్లుగా ఉన్నాయన్నారు. ఆర్టీసీ నల్లలను వీజుకు ఇచ్చి ఆదాయం సమకూర్చుకుంటామని, కార్గో సేవలను సమర్థవంతంగా నిర్వహిస్తున్నామని తెలిపారు. గత ప్రభుత్వం ప్రయాణీకుల రద్దీకి అవసరమైన కొత్త బస్సులను కొనుగోలు చేయలేదన్నారు. అయితే కూటమి ప్రభుత్వం త్వరలో 750 ఎలక్ట్రిక్ బస్సులు తీసుకురానుందని, మరో నాలుగేళ్లలో 2500కు పైగా సూతన బస్సులను కొనుగోలు చేయనున్నామని తెలిపారు. సూతనంగా కొనుగోలు చేసే బస్సులన్నీ ఎలక్ట్రిక్ బస్సులే అని వివరించారు. దాంతో రాష్ట్రంలో ఏ మూలకు వెళ్లినా పల్లె వెలుగు బస్సులు సైతం ఏసీ బస్సులే ఉంటాయని చెప్పారు. ఘాట్ రోడ్ ప్రాంతాల్లో సైతం శ్రీ బస్సు అమలు చేస్తున్నామని, రాష్ట్ర సరిహద్దు గ్రామాల్లో కొన్ని సమస్యలు ఉత్పన్నమవుతున్నాయని, మరో వారం రోజుల్లో ఆ సమస్యలను పరిష్కరిస్తామని హామీ ఇచ్చారు.

పటిష్టంగా సూతన క్రిమినల్ చట్టాల అమలు

ఎపి డిశానిక రోల్ మోడల్ గా ఉండే చర్యలు
 సిఎస్, డిజిపిలతో కేంద్ర హోంశాఖ కార్యదర్శి గోవింద్ మోహన్

అమరావతి, ఆగస్టు 20: సూతన క్రిమినల్ చట్టాల అమలులో ఎపి దేశానికి రోల్ మోడల్ గా ఉండే విధంగా తగు చర్యలు తీసుకోవాలని సిఎస్, డిజిపి లకు కేంద్ర హోంశాఖ కార్యదర్శి గోవింద్ మోహన్ సూచించారు. నేరం జరిగిన ప్రాంతాల్లో అనగా సీన్ ఆఫ్ అఫెన్స్ లో పూర్తిగా ఆడియో వీడియో చిత్రీకరణ చేయాలని, అన్ని ఎఫ్ బి ఆర్లను ఇ-సాక్ష్యంలో పొందుపర్చాలని డిజిపి కి హోంశాఖ కార్యదర్శికి గోవింద్ మోహన్ సూచించారు. సూతన క్రిమినల్ చట్టాల పటిష్ట అమలుకు సంబంధించి తీసుకోవాల్సిన చర్యలపై బుధవారం కేంద్ర హోంశాఖ కార్యదర్శి గోవింద్ మోహన్ ఢిల్లీ నుండి ప్రభుత్వ ప్రధాన కార్యదర్శి కె.విజయానంద్,



డిజిపి హారికే కుమార్ గుప్తాతో వీడియో సమావేశం నిర్వహించారు. మన దేశంలో కొత్త క్రిమినల్ చట్టాలు అనగా భారతీయ న్యాయ సంహిత, భారతీయ పాపిక్ సురక్ష సంహిత మరియు భారతీయ సాక్ష్య అధినియం అనే చట్టాలు వాత క్రిమినల్ చట్టాలైన ఇండియన్ పీనల్ కోడ్ (ఓ.సీ), క్రిమినల్ ప్రొసీజర్ కోడ్ (ఓ.సీ.సీ), మరియు ఇండియన్ ఎవిడెన్స్ యాక్ట్ ల స్థానే అమలులోకి వచ్చాయి. ఈ సూతన క్రిమినల్ చట్టాలను క్షేత్ర స్థాయిలో పటిష్టవంతంగా అమలు చేసేందుకు వివిధ పోలీస్ స్టేషన్లు, కోర్టులు, జైళ్లకు, ఫోరెన్సిక్ లేబరేటరీల్లో అందుబాటులో ఉన్న మౌలిక సదుపాయాలు, సాంకేతిక పరిజ్ఞానం తదితర అంశాలపై ఆయన చర్చించారు.

లోకసభ ముందుకు కీలక బిల్లులు..

బిల్లు ప్రతులను చించి పడేసిన ప్రతిపక్ష ఎంపీలు..



నేరారోపణలు ఎదుర్కొంటూ అరెస్టై వరుసగా 30 రోజుల పాటు జైల్లో ఉంటే ప్రధాని మంత్రి దగ్గర్నుంచి ముఖ్యమంత్రిని, మంత్రులను తమ పదవుల నుంచి తొలగించే మూడు కీలక బిల్లులను కేంద్ర హోంశాఖ మంత్రి అమిత్ షా (ఎఎటిఎస్) ఈ రోజు పార్లమెంట్ లో ప్రవేశపెట్టారు. ఈ బిల్లులను ప్రతిపక్ష సభ్యులు తీవ్రంగా వ్యతిరేకించారు. ఈ బిల్లులు రాజ్యాంగ స్ఫూర్తికి,

సమాఖ్యవాదానికి వ్యతిరేకంగా ఉన్నాయని ఆగ్రహం వ్యక్తం చేశారు బిల్లులను లోకసభలో ప్రవేశపెట్టే సమయంలో అధికార, ప్రతిపక్ష పార్టీల సభ్యులు మధ్య తీవ్ర వాగ్వాదం చోటు చేసుకుంది. కొంత మంది ప్రతిపక్ష ఎంపీలు ఆ బిల్లు ప్రతులను చించి అమిత్ షా వైపు విసిరేశారు. వెల్ లోకి దూసుకెళ్లి నినాదాలు చేశారు. గుజరాత్ హోం మంత్రిగా ఉండగా అమిత్ షా కూడా అరెస్టై అయ్యారని కాంగ్రెస్ ఎంపీ కేసీ వేణుగోపాల్ విమర్శించారు. ఆ విమర్శను అమిత్ షా ఖండించారు. అరెస్టైకు ముందే తాను తన పదవికి రాజీనామా చేశానని తెలిపారు. కోర్టు నిర్దేశిగా ప్రకటించిన తర్వాత తిరిగి ప్రభుత్వంలో చేరానని స్పష్టం చేశారు. ఈ బిల్లు ఆమోదం పొందితే నేర చరిత్ర ఉన్న నేతలకు కష్టకాలం మొదలైస్తే తీవ్రమైన నేరారోపణలతో అరెస్టై 30 రోజుల పాటు జైలు జీవితం గడిపితే ప్రధాన మంత్రినైనా, కేంద్ర మంత్రినైనా పదవి నుంచి తొలగించేందుకు ఈ బిల్లు వీలు కల్పిస్తుంది. కనీసం ఐదేళ్లు శిక్ష పడే నేరానికి పాల్పడి, అరెస్టై 30 రోజులు జైలు జీవితం గడిపిన వ్యక్తి 31వ రోజు వారి పదవిని కోల్పోతారు.

ఆళ్లగడ్డ ప్రజలకు శుభవార్త!

ఆవుల ఫుడ్ కాంప్లెక్స్

రాది రొట్టె, సద్ద రొట్టె, జిన్న రొట్టె, కారం రొట్టె
 మా వద్ద స్వచ్ఛమైన, కల్తీలేని నాణ్యమైన జిన్నరొట్టె
 రాగి రొట్టె, సద్ద రొట్టె, కారం రొట్టె లభించును.

ధర కేవలం **10/-** మాత్రమే
కారం రొట్టె 15/- మాత్రమే

అన్ని రకముల శుభకార్యములకు ఆర్డర్లపై సప్లయ్ చేయబడును.

తప్పక తెచ్చేయండి... **ఆవుల ఫుడ్ కాంప్లెక్స్**

ఆవుల విజయభాస్కరరెడ్డి కాంప్లెక్స్ పైన,
4 రోడ్స్ సెంటర్, కోవెలకుంట్ల రోడ్డు, ఆళ్లగడ్డ.
Cell : 8332889900 ప్రా|| ఆవుల విజయభాస్కర రెడ్డి
 ఉదయం 11-00 నుండి మధ్యాహ్నం 2-00 గం|| వరకు అడ్డకేట్
 సాయంత్రం 6-30 నుండి రాత్రి 8-30 గం|| వరకు ఆళ్లగడ్డ.
 @Padmasree Printers, Allagadda : 9951261617

సంపాదకీయం

గురువారం 21-08-2025

మేన్ బలం..బలగం అంతా అదే

ప్రధాని నరేంద్ర మోదీ ఎర్రకోట వేదికగా ఇచ్చిన 'మేడిన్ ఇండియా' పిలుపు దేశ పౌరులందరికీ స్ఫూర్తిదాయకంగా నిలిచింది. భారతీయ వస్తువులను కొనుగోలు చేయడం ద్వారా ఆత్మనిర్భర్ భారత్ లక్ష్యాన్ని సాధించాలని, దేశ ఆర్థిక వ్యవస్థను బలోపేతం చేయాలని ఆయన పిలుపునిచ్చారు. ఈ నేపథ్యంలో భారతీయం.. భారత వస్తువులనే కొందాం అనే నినాదం విస్తృతమవుతోంది. జనంలోకి వెళ్తోంది. పండుగల వేళ.. ఇది శుభ వరిణామమని విశ్లేషకులు పేర్కొంటున్నారు. రాజ్యాంగం పౌరులకు హక్కులను అందించినట్లే, ప్రాథమిక బాధ్యతలను కూడా నిర్దేశించింది. రోడ్డు, డ్రైనేజీ బాగోలేకపోతే.. వ్యవస్థలను, అధికారులను, రాజకీయ నాయకులను తిట్టుకుంటాం. ఇలాగే దేశం ఎప్పుడు అభివృద్ధి చెందుతుందంటూ ఆవేదన చెందుతాం. ప్రజల హక్కుల కోసం పోరాటం చేస్తాం. అయితే, మన హక్కుల కోసం ఎలాగైతే గొంతెత్తాలి.. దేశానికి అవసరమైనప్పుడు మన వంతు కర్తవ్యం నిర్వహించాలని బాధ్యత కూడా మనపై ఉంది. రాజ్యాంగంలోని ప్రాథమిక హక్కులతో పాటు ప్రాథమిక బాధ్యతల గురించి చిన్నప్పటినుంచీ పాఠశాలలోనే చదువుకున్నాం. అయితే, ఆ బాధ్యతలను పాటించాలనే విషయం మర్చిపోతుంటాం. దేశానికి అండగా నిలబడాలని ప్రధాని నరేంద్ర మోదీ.. ఆగస్టు 15న ఎర్రకోట వేదికగా ప్రజలకు పిలుపునిచ్చారు. 'మేడిన్ ఇండియా' వస్తువులనే వాడాలని పిలుపునిచ్చారు. భారతీయ వస్తువులను వాడతేనే, దేశం ఆత్మ నిర్భరత సాధిస్తుందని ప్రధాని పేర్కొన్నారు. అయితే, దేశ అభివృద్ధిలో పౌరుల బాధ్యత కూడా కీలకమని ప్రధాని మోదీ గుర్తు చేశారు. 'మేడిన్ ఇండియా' వస్తువులను కొనుగోలు చేయడం ద్వారా దేశ ఆర్థిక వ్యవస్థను బలోపేతం చేయడం, ఉద్యోగ అవకాశాలను సృష్టించడం సాధ్యమవుతుంది. ఈ బాధ్యతను ప్రతి పౌరుడు స్వీకరించాలని అవసరం ఉంది. భారతదేశంలో అనేక రంగాల్లో ఉత్పత్తులను తయారు చేస్తున్న స్థానిక బ్రాండ్లు అందుబాటులో ఉన్నాయి. నిత్యావసర వస్తువుల నుంచి ఎలక్ట్రానిక్స్, ఆటోమోటైల్స్, ఔషధాల వరకు వివిధ రకాల ఉత్పత్తులను భారతీయ కంపెనీలు అందిస్తున్నాయి. వస్తువులు కొనుగోలు చేసే ముందు 'మేడ్ ఇన్ ఇండియా' లేబుల్ ను తనిఖీ చేయడం ద్వారా స్థానిక ఉత్పత్తులకు మద్దతు ఇవ్వవచ్చు. 'మేడిన్ ఇండియా' వస్తువులను కొనుగోలు చేయడం ద్వారా దేశ ఆర్థిక వ్యవస్థ బలోపేతమవుతుంది. ఈ చర్య దేశంలో డబ్బు రోటేషన్ ను పెంచుతుంది, ఉద్యోగ అవకాశాలను సృష్టిస్తుంది, నిరుద్యోగ సమస్యను తగ్గిస్తుంది. స్థానిక ఉత్పత్తులకు డిమాండ్ పెరిగితే, కంపెనీలు ఉత్పత్తిని విస్తరించి, మరిన్ని ఉద్యోగాలను కల్పిస్తాయి. ఇది దేశ జీడీపీని పెంచడమే కాక, రూపాయి విలువను బలోపేతం చేస్తుంది. అదనంగా, దిగుమతులపై ఆధారపడటం తగ్గడం వల్ల విదేశీ మారక నిల్వలు రక్షించబడతాయి. స్థానిక బ్రాండ్లకు మద్దతు ఇవ్వడం వల్ల కంపెనీలు ఆవిష్కరణలు, పరిశోధనలలో ఎక్కువ పెట్టుబడులు పెడతాయి, దీనివల్ల ఉత్పత్తుల నాణ్యత మెరుగవుతుంది. ఇది భారతీయ కంపెనీలను అంతర్జాతీయంగా పోటీపడే స్థాయికి తీసుకెళ్తుంది. చైనా నుంచి దిగుమతి చేసుకునే వస్తువులు, ముఖ్యంగా చవకైన ఎలక్ట్రానిక్స్, గ్యాడ్జెట్స్, భారతీయ మార్కెట్లో గణనీయమైన స్థానాన్ని ఆక్రమించాయి. ఇవి కొనుగోలు చేయడం వల్ల దేశ ఆర్థిక వనరులు విదేశాలకు వెళ్తాయి, స్థానిక కంపెనీలకు నష్టం కలుగుతుంది. దీనిని అరికట్టేందుకు కేంద్ర ప్రభుత్వం దిగుమతి వస్తువులకు బీబిఎస్ ప్రమాణాలను తప్పనిసరి చేస్తోంది. చైనా వస్తువులకు బదులుగా 'మేడిన్ ఇండియా' ఉత్పత్తులను ఎంచుకోవడం ద్వారా స్థానిక పరిశ్రమలను రక్షించడమే కాక, దేశ ఆర్థిక స్వావలంబనను పెంపొందించవచ్చు. 'మేడిన్ ఇండియా' ఉత్పత్తులను కొనుగోలు చేయడం కేవలం ఆర్థిక నిర్ణయం మాత్రమే కాదు, దేశ భవిష్యత్తును రూపొందించే బాధ్యత. ప్రతి కొనుగోలు నిర్ణయం దేశంలో ఉపాధి, ఆవిష్కరణ, ఆర్థిక స్థిరత్వంపై ప్రభావం చూపుతుంది. ఆన్లైన్ లేదా ఆఫ్లైన్ కొనుగోళ్లలో 'కంట్రీ ఆఫ్ ఆరిజిన్' తనిఖీ చేయడం ద్వారా పౌరులు తమ వంతు కష్టం చేయవచ్చు. ప్రధాని మోదీ ఆశయం సాకారం కావాలంటే, ప్రతి భారతీయుడు ఈ బాధ్యతను స్వీకరించాలి. ఈ బ్రాండ్స్ మాత్రమే కాకుండా.. మనం ఏ వస్తువు తీసుకున్నా.. దాదాపు భారతీయ కంపెనీలు దాన్ని తయారు చేస్తున్నాయి. వస్తువులు తీసుకునే ముందు దానిపై 'కంట్రీ ఆఫ్ ఆరిజిన్' చూడాలి. భారత్ లో ఉత్పత్తి అయితే, ఇక్కడ 'మేడ్ ఇన్ ఇండియా' అని ఉంటుంది. ఆన్లైన్ లో కూడా కంట్రీ ఆఫ్ ఆరిజిన్ ఉంటుంది. విదేశీ బ్రాండ్స్ అయినా.. దానిపై 'మేడ్ ఇన్ ఇండియా' అని ఉంటే.. ఆ వస్తువులు కూడా తీసుకోవచ్చు. 'మేడిన్ ఇండియా' వస్తువులు కొంటే.. వాటికి డిమాండ్ పెరుగుతుంది. ఫలితంగా వాటిని కంపెనీలు ఎక్కువ ఉత్పత్తి చేయాలి వస్తుంది. దీని కోసం ఆయా కంపెనీలు ఉద్యోగులను పెంచుకోవాలి ఉంటుంది. అలా ఉద్యోగులను నియమించుకుని కంపెనీలు ప్రొడక్షన్ పెంచితే.. ప్రత్యక్షంగా, పరోక్షంగా అనేక మందికి ఉపాధి లభిస్తుంది. నిరుద్యోగ సమస్య తగ్గుతుంది. ఎక్కువ మంది దగ్గర డబ్బులు ఉంటే.. ఎక్కువ వస్తువులు కొనుగోలు చేయొచ్చు. 'మేడిన్ ఇండియా' వస్తువు కొనాలనుకున్నప్పుడు.. కేవలం ఒక ప్రొడక్ట్ మాత్రమే కొనడం లేదనే విషయం గుర్తుంచుకోవాలి.

పండ్ల తాటలను మేలయ్యే పంటలను గురించి తీసుకోవలసిన జాగ్రత్తలను రైతులకు వివరించారు



సి.బెళగల్ ముడుమాల పోలకల్ మరియు కొత్తకోట గ్రామాలలో వర్షాలకు దెబ్బతిన్న ఉల్లి పంటలను పరిశీలించడం జరిగినది అదేవిధంగా కొత్తగా వేసిన బొప్పాయి తోటలను అంజూర మరియు బంజి తోటలను పరిశీలించి వాటిలో తీసుకోవలసిన జాగ్రత్తలను రైతులకు వివరించడం జరిగినది. ఉల్లిరైతులు వర్షాల వడే సమయంలో తీసుకోవలసిన తగు జాగ్రత్తలు X ఉల్లి పంట పొలాల్లో నీరు నిలవకుండా ఎప్పుటికప్పుడు తీసివేయాలి X ఉల్లి పంట వర్షాలకు తట్టుకోవడానికి 19:19:19 మూడు గ్రాములు మరియు ఫార్మాల-4. 5 గ్రాములు ఒక లీటరు నీటికి కలిపి పిచికారి చేసుకోవాలి X గడ్డ కుళ్ళు నివారణకు 50% చిఖ కాపర్ ఆక్సి క్లోరైడ్ 500 గ్రాములు ఎకరానికి ఇసుకలో కలిపి భూమిలో చల్లుకోవాలి ఉద్యాన శాఖ అధికారి మదన్మోహన్ కోడుమూరు మరియు రైతు సేవ కేంద్ర సిబ్బంది మరియు ప్రవీణ్ రైతులు పాల్గొన్నారు.

అర్బులైన్ వికలాంగుల పెన్షన్ తీసివేయడం దుర్మార్గం..

అలూరు మండల కేంద్రంలో అతిథి గృహంలో మిడియా సమావేశం నిర్వహించిన ఎమ్మెల్యే బుసినే విరుషాక్షి ఈ సందర్భంగా మాట్లాడుతూ నారా చంద్రబాబు నాయుడు ఎన్నికల సమయంలో ప్రతి బీసీ, ఎస్టీ, ఎస్సీ, మైనార్టీ వాళ్ళకు 50 సంవత్సరాలు నిండిన ప్రతి ఒక్కరు పెన్షన్ ఇస్తానని చెప్పి ఇప్పటివరకు పెన్షన్ గురించి మాట్లాడడం లేదు రాష్ట్రంలో అనవసరంగా వికలాంగులకు 40 శాతం ఉన్న వాళ్లందరికీ పెన్షన్ కట్ చేస్తున్నామని నోటీసులు ఇస్తున్నారని అంటూ అర్బులైన్ వికలాంగులకు పెన్షన్ తీసివేయడం ఈ కూటమి ప్రభుత్వానికే ఆ ఘనత దక్కుతుందన్నారు. ఎక్కడ 6000 ఇవ్వాలి వస్తుందో అని చెప్పి ఇప్పుడు ఉన్న ఫలంగా అర్బులైన్ వికలాంగులకు పెన్షన్ తీసివేయడం విడ్డూరమన్నారు. ప్రజలందరూ కూడా మీరు చేసే అన్యాయాలను అక్రమాలను చూస్తూ ఉన్నారన్నారు కూటమి ప్రభుత్వం వచ్చి 15 నెలలు అవుతున్న కొత్త పెన్షన్ దరఖాస్తు చేసుకోవడానికి వదలడం లేదన్నారు.. నేను కూడా స్వయంగా ఎంపీడిఎఫ్ లతో అర్బులైన్ ప్రతి ఒక్కరికీ పెన్షన్ ఇవ్వాలని చెప్పడం జరిగింది పెన్షన్ నోటీసు ఇచ్చిన ప్రతి ఒక్కరికీ నేను మాట ఇస్తున్నానని మీరందరూ కలిసి వస్తే అలూరు నడిబొడ్డున వికలాంగులతో పాటు నేను కూడా ధర్మాలో కూర్చుని మీకు పెన్షన్ ఇచ్చేంతవరకు అక్కడ కూర్చుని ధర్మా చేస్తానని చెప్పడం జరిగింది తూతూ మంత్రంగా ఉచిత బస్సు ప్రయాణం కల్పించామని అనవసరమైన లెక్కలు చెప్పన్నారు మీరు ఎన్నికల్లో దొంగ హామీలు చెప్పినందుకే అధికారంలో కూర్చున్నారు, ఇప్పుడు మాస్తే వికలాంగుల పెన్షన్ తీస్తున్నారా రాష్ట్ర ప్రభుత్వాన్ని నేను హెచ్చరిస్తున్నాను అర్బులైన్ ప్రతి ఒక్కరికీ పెన్షన్ ఇవ్వాలి, లేనివక్షంలో నేను ఎంత దూరం వెళ్లడానికైనా సిద్ధంగా ఉన్నానని కూటమి ప్రభుత్వాని హెచ్చరించారు ఈ కార్యక్రమంలో వైస్పార్టీపీ మండల కన్వీనర్, జెడ్పీటీసీ, ఎంపీసీ, రాష్ట్ర కార్యవర్గ సభ్యులు, జిల్లా కార్యవర్గ సభ్యులు, తాలూకా కార్యవర్గ సభ్యులు, మండల కార్యవర్గ సభ్యులు, వైస్ ఎంపీసీలు సర్పంచ్ లు, ఎంపీటీసీలు, కో కన్వీనర్, వైస్పార్టీపీ నాయకులు, కార్యకర్తలు పాల్గొన్నారు.

16 ఏళ్ల బాలుడి కడుపులో ప్లీట్ బాల్ సైజ్ కణితి



విశాఖపట్నం, హాయిగా ఆడిపాడుతూ, ఎంచక్కా చదువుకునే వయసు ఆ బాలుడిది. పదవోళ్ల ప్రాయంలో ఉరకలెత్తే ఉస్మాహంతో ఉండాలని ఆ బాలుడు కాస్తా దాదాపు నెల రోజుల నుంచి వివరీతమైన కడుపునొప్పితో బాధపడుతూ, తరచు జ్వరం వస్తుండడంతో నీరసించిపోయాడు. వేరే ఆస్పత్రులలో చూపించగా.. కాలేయంలో ఇన్సెక్షన్ ఉందని మందులు వాడారు. అయినా ఫలితం లేకపోవడంతో

విజయవంతంగా కణితి తొలగించిన కిమ్స్ సీతమ్మధార వైద్యులు ఆరున్నర గంటలకు షైగా సుబ్బీర్ శస్త్రచికిత్స
విశాఖపట్నంలోని కిమ్స్ సీతమ్మధార ఆస్పత్రికి తీసుకురాగా.. ఇక్కడ పరీక్షలు చేస్తే అది కేన్సర్ అని తేలింది. అతడికి అరుదైన, సంక్లిష్టమైన శస్త్రచికిత్స చేసి కణితిని తొలగించిన సీనియర్ జీబి, లివర్ సర్జన్ డాక్టర్ మురళీధర్ సంబాడ ఈ కేసుకు సంబంధించిన వివరాలు తెలిపారు. "ఆ బాలుడు ఇక్కడకు వచ్చేసరికే అతడికి పొట్ట బాగా ఉబ్బిపోయి ఉంది. దాంతో కాలేయంలో ఏదో ఇబ్బంది ఉందని గుర్తించాము. పరీక్షలు చేయగా అతడికి అత్యంత అరుదైన కాలేయ కేన్సర్ వచ్చిందని తెలిసింది. దాన్ని వైద్య పరిభాషలో మాల్గైంట్ హెపాటిక్ యాంజియో మైలోలిపోమా అంటారు. ఇది కాలేయంలో కుడివైపు దాదాపు సగభాగాన్ని ఆక్రమించుకుని ఉంది. సీటీ స్కాన్, ఎంఆర్ఐ లాంటి పరీక్షలు కూడా చేసి, కణితి సరిగ్గా ఎక్కడినుంచి ఎక్కడివరకు ఉంది, ఏయే భాగాలను ఆక్రమించింది, ఎలాంటి పాజిషన్ లో ఉందనే విషయాలను గుర్తించాం. అనంతరం వెంటనే శస్త్రచికిత్స చేయాలని నిర్ణయించాం. మొత్తం శస్త్రచికిత్సకు దాదాపు ఆరున్నర గంటల సమయం పట్టింది. 4.5 కిలోల బరువున్న ఆ కణితి.. దాదాపు ప్లీట్ బాల్ పరిమాణంలో ఉంది. ఇది చాలా పెద్ద కణితి. ఇలాంటి దాన్ని ఎలాంటి సమస్యలు లేకుండా తొలగించడం కూడా చాలా కష్టం. కణితి నుంచి విమాత్రం రక్తస్రావం కాకూడదు. అలాగే కణితి కూడా కాలేయంలో మిగలకుండా పూర్తిగా తొలగించాలి. అదే సమయంలో ఆరోగ్యవంతమైన భాగాన్ని యథాతథంగా కాపాడుకోవాలి. ఎందుకంటే, కాలేయం అనేది మన శరీరంలో చాలా ముఖ్యమైన అవయవం. రోగి వయసు 16 సంవత్సరాలే కాబట్టి, తర్వాత కాలేయం పెరిగేందుకు అవకాశం ఉంటుంది. అందువల్ల మిగిలిన కాలేయాన్ని కాపాడుకోవాలి. అయితే కణితి పరిమాణంతో పాటు అది ఉన్న ప్రదేశం కూడా చాలా సమస్యకరం. దాంతో అత్యంత జాగ్రత్తగా ప్లాన్ చేసి, పూర్తి స్థాయి కచ్చితత్వంతో శస్త్రచికిత్స చేయాలి వచ్చింది" అని డాక్టర్ మురళీధర్ వివరించారు. శస్త్రచికిత్స అనంతరం బాలుడు వేగంగా కోలుకోవడంతో ఐదోరోజే డిశ్చార్జ్ చేశారు. ప్రస్తుతం కిమ్సాలోనే ఆరు సైకిల్స్ కూడా పూర్తిచేసుకుని అతడు తన రోజువారీ కార్యకలాపాలను సాధారణంగానే చేసుకోగలుగుతున్నాడు. అత్యంత సంక్లిష్టమైన ఇలాంటి శస్త్రచికిత్సలను కూడా సీతమ్మధారలోని కిమ్స్ ఆస్పత్రిలో విజయవంతంగా చేసి, తమ కుమారుడి ప్రాణాలు కాపాడినందుకు బాలుడి తల్లిదండ్రులు ఆస్పత్రి వైద్యులకు, సిబ్బందికి, యాజమాన్యానికి కృతజ్ఞతలు తెలిపారు.

నగర సమగ్ర ప్రగతే లక్ష్యం

నగరపాలక సంస్థ మేయర్ బి.వై. రామయ్య
రూ.4 కోట్ల అభివృద్ధి పనులకు స్థాయి సంఘం పుష్కరిండా
కర్నూలునగర సమగ్ర ప్రగతే లక్ష్యంగా అభివృద్ధి పనులకు నిధులు ఖర్చు చేస్తున్నట్లు నగరపాలక సంస్థ మేయర్ బి.వై. రామయ్య అన్నారు. బుధవారం నగరపాలక కార్యాలయంలో స్థాయి సంఘ సమావేశం నిర్వహించారు. మొత్తం 12 తీర్మానాలు, రూ.4 కోట్ల అభివృద్ధి పనులకు ఆమోదం తెలిపారు. కార్యక్రమంలో కమిషనర్ పి.విశ్వనాథ్, సభ్యులు మునెమ్మ, షేక్ అహ్మద్, నారాయణ రెడ్డి, సాంబశివరావు, వై.వెంకటేశ్వర్లు, అదనపు కమిషనర్ ఆర్జీవి కృష్ణ, మేనేజర్ చిన్నరాముడు, ప్రజారోగ్య అధికారి డాక్టర్ విశ్వేశ్వర్, ఎంఈ మనోహర్ రెడ్డి, ఆర్.ఓ.లు జువైద్, ఇత్యాదులు, అకౌంట్స్ ఆఫీసర్ చుండి, ఎగ్జిక్యూటివ్ సుబ్రహ్మణ్యం, సూపరింటెండెంట్ మంజూరు బాష, సీనియర్ అసిస్టెంట్ జిఎం శ్రీకాంత్, తదితరులు పాల్గొన్నారు. ఆమోదించిన తీర్మానాలు: 1. నగరంలో చెత్తను సేకరించి గార్బేజియేషన్ ద్వారా తరలింపునకు మూడు నెలల పాటు 10 అద్దె ట్రాక్టర్లను తీసుకొనుటకు రూ.41.86 లక్షలు కేటాయించారు. 2. వీధి శుభ్రత కొరకు జివారు ప్రాంతాల్లో డాగ్ షెల్టర్ ఏర్పాటుకు, వాటి సంరక్షణకు అవసరమైన ఖర్చును చేయుటకు ఆమోదం తెలిపారు. 3. 27వ వార్డు శ్రీరామ కాలనీలో రూ.48.90 లక్షలతో డ్రైనేజీ కాలువల నిర్మాణానికి గ్రీన్ సిగ్నల్ ఇచ్చారు. 4. రాష్ట్ర ప్రభుత్వ ఉత్తర్వుల మేరకు మూడు కేటగిరీల నాన్-పబ్లిక్ హెల్త్ వర్కర్లకు రూ.3,000 ల చొప్పున వేతన పెంపు నిధులను సాధారణ నిధుల నుండి ఖర్చు చేయుటకు ఆమోదం తెలిపారు. 5. 39వ వార్డు అంబేద్కర్ కాలనీ, సోనియా గాంధీ కాలనీల్లో రూ.36 లక్షలతో సిసి రహదారులు, డ్రైన్ నిర్మాణానికి గ్రీన్ సిగ్నల్ ఇచ్చారు. 6. 19వ వార్డు టైప్స్ కాలనీ, చంద్రశేఖర్ నగర్ నందు సిసి రోడ్డు నిర్మాణానికి రూ.25 లక్షలు కేటాయించారు. 7. 28వ వార్డు లక్ష్మీపురం నందు రహదారులు, డ్రైనేజీ కాలువల నిర్మాణానికి రూ.40 లక్షలు కేటాయించారు. 8. 26వ వార్డు విఠల్ నగర్ నందు రూ.49.50 లక్షలతో సిసి రహదారి, డ్రైనేజీ నిర్మాణానికి ఆమోదం తెలిపారు. 9. 37వ వార్డు వీకర్ సెక్షన్ కాలనీ ట్యాంకు నుండి అశోక్ కోడుమూరు రోడ్డు వరకు పైపైలైన్ నిర్మాణానికి రూ.48 లక్షలు కేటాయించు. 10. ప్రధాన కూడళ్లలో ఎల్ఈడి డిస్ ఫైలను ఏర్పాటుకు రూ.30 లక్షలు కేటాయించారు. 11. నగర సరిహద్దుల్లో స్వాగత ఆర్చుల ఏర్పాటుకు రూ.30 లక్షలు కేటాయించారు. 12. 50వ వార్డు సకల్ బాగ్ నందు వాకింగ్ ట్రాక్ నిర్మాణానికి రూ.49.95 లక్షలు కేటాయించారు.



సోలార్ భూములను పీలశీలించిన జోసో--



విభారె న్యూస్ నంద్యాల మా ప్రతినిధి ఆగస్టు 20-గడివేముల మండలం గని గ్రామం నందు గతములో సర్వే నెం. 748ఏలో 599.60 ఎకరాల భూమి ఏపీ ఎస్పీసీఎల్ సోలార్ వారికి కేటాయించడం జరిగింది. ఈ భూమిని జిల్లా జాయింట్ కలెక్టర్ సి. విష్ణు చరణ్ బుధవారం క్షేత్రస్థాయిలో పరిశీలించారు. ఈ సందర్భంగా కేటాయించిన భూముల మ్యాపులను, వాటి సరిహద్దులను పరిశీలించారు. సోలార్ కు కేటాయించిన భూమికి సంబంధించిన పలు అంశాలను క్షేత్రస్థాయిలో సంబంధిత అధికారులు అడిగి తెలుసుకున్నారు. ఈ కార్యక్రమంలో తహసీల్దార్, వి. ఆర్.ఓ., రెవిన్యూ సిబ్బంది తదితరులు పాల్గొన్నారు.

నేనాల జ్యూస్ ప్రాసెసింగ్ ప్రారంభం--



విభారె న్యూస్ నంద్యాల మా ప్రతినిధి ఆగస్టు 20-బుధవారం రాష్ట్ర మహిళా శిశు సంక్షేమం మరియు గిరిజన సంక్షేమ శాఖ మంత్రివర్గము శ్రీమతి గుమ్మడి సంధ్యారాణి శ్రీశైలం నియోజకవర్గం ఆత్మకూరు గ్రామంలో నన్నారి జ్యూస్ ప్రాసెసింగ్ యూనిట్ ని స్థానిక శాసనసభ్యులు బుడ్డా రాజశేఖర్ రెడ్డి గారితో కలిసి ప్రారంభించారు. ఈ కార్యక్రమంలో రాష్ట్ర గిరిజన సంక్షేమ శాఖ డైరెక్టర్ సదా భార్గవి, జిల్లా కలెక్టర్ రాజకుమారి గణియా, మహిళా సంఘ సభ్యులు, స్థానిక ప్రజా ప్రతినిధులు తదితరులు పాల్గొన్నారు.

కొత్తూరు సుబ్రహ్మణ్యేశ్వరునికి వెండి పడిగె విరాళం



--విభారె న్యూస్ నంద్యాల మా ప్రతినిధి ఆగస్టు 20-ప్రముఖ శైవక్షేత్రం పాణ్యం మండలం ఎస్.కొత్తూరు గ్రామంలో వెలిసిన శ్రీ సుబ్రహ్మణ్యేశ్వర స్వామి వారికి భక్తులు వెండి నాగ పడిగెను బుధవారం వితరణ చేసినట్లు ఆలయ ఈవో యం. రామకృష్ణ తెలిపారు. బనగానపల్లె మండలం నందవరం గ్రామానికి చెందిన కంపమల్ల వెంకట లక్ష్మమ్మ, కంపమల్ల వెంకట సుబ్బారెడ్డి వార్ల కుమారుడు కె. వరప్రసాద్ రెడ్డి వారి కుటుంబ సభ్యులకు శ్రీ స్వామి వారు ఇంటి ఇలవేల్పు కావడంతో మొక్కుబడిగా ఒక కేజీ 10 గ్రాముల వెండి నాగ పడిగెను ఆలయ అధికార సిబ్బందికి అందజేసినట్లు ఆయన తెలిపారు. దాతలకు ఆలయ మర్యాదలతో శ్రీ స్వామివారికి అభిషేకములు, అర్చనలు, విశేష పూజలు నిర్వహించారు. ఈ కార్యక్రమంలో ఆలయ సిబ్బంది నాగేశ్వరరావు, అర్చకులు రోహిత్ శర్మ, శివ స్వామి, దాత పాల్గొన్నారు.

ప్రకాశం బ్యారేజీ పద్ద మొదటి ప్రమాద హెచ్చరిక

విజయవాడ,ఆగస్టు20కృష్ణా, గోదావరి నదులకు వరద ప్రవాహం పెరిగింది. ప్రకాశం బ్యారేజీ వద్ద మొదటి ప్రమాద హెచ్చరిక కొనసాగుతున్నదని వివత్తుల నిర్వహణ సంస్థ ఎంపి ప్రఖర్ జైన్ పేర్కొన్నారు. ప్రస్తుత ఇన్ ఎ+-లో, ఔట్ ఎ+-లో 4.92 లక్షల క్యూసెక్కులుగా ఉంది. గోదావరిలో నీరు ప్రవహిస్తున్నది. భద్రాచలం వద్ద నీటిమట్టం 42.2అడుగులు ఉండగా, ధవళేశ్వరంలో కాల్స్ బ్యారేజీ వద్ద ఇన్ ఎ+-లో, ఔట్ ఎ+-లో 7.38లక్షల క్యూసెక్కులుగా ఉంది. ప్రభావిత ప్రాంతాల్లో అప్రమత్తంగా ఉండాలని జిల్లా అధికార యంత్రాంగం హెచ్చరించింది. సహాయక కార్యకలాపాలకు రూ. 16 కోట్లు- మంజూరు చేసినట్లు పేర్కొన్నారు. రక్షణ చర్యలకు ఎస్పీఆర్ఎఫ్ బృందాలను సిద్ధం చేశారు.

ఎస్సీ ఎస్టీలపై దాడులకు పాల్పడితే కలిగిన చర్యలు

--జిల్లా జాయింట్ కలెక్టర్ సి.విష్ణు చరణ్--

విభారె న్యూస్ నంద్యాల మా ప్రతినిధి ఆగస్టు 20-జిల్లాలో ఎస్సీ, ఎస్టీ అట్రాసిటీ కేసులు పెండింగ్ లేకుండా సత్వరమే పరిష్కరించాలని జిల్లా జాయింట్ కలెక్టర్ సి విష్ణు చరణ్ పేర్కొన్నారు.బుధవారం కలెక్టరేట్లోని పిజిఆర్ఎస్ హాల్లో సాంఘిక సంక్షేమ శాఖ వారి ఆధ్వర్యంలో జిల్లా జాయింట్ కలెక్టర్ అధ్యక్షతన జిల్లా నిఘా మరియు పర్యవేక్షణ కమిటీ నమావేశం నిర్వహించారు. ఈ సందర్భంగా జిల్లా జాయింట్ కలెక్టర్ సి విష్ణు చరణ్ మాట్లాడుతూ.... నంద్యాల జిల్లాలో ఎస్సీ, ఎస్టీ అట్రాసిటీ కేసులు పెండింగ్ లేకుండా ఎప్పటికప్పుడు పరిష్కరించి భాదీతులకు న్యాయం చేయాలన్నారు. ఎస్సీ ఎస్టీ ల పై దాడులకు పాల్పడితే కఠిన చర్యలు తీసుకోవడం జరుగుతుందన్నారు. అణగారిన




వర్గాలలో జరుగుతున్న అన్యాయాలపై రాజ్యాంగ విలువలు, హక్కులను కాపాడేందుకు కమిటీ సభ్యులు కృషి చేయాలని కోరారు. జిల్లాలోని నియోజకవర్గాల వారీగా ఎస్సీ ఎస్టీ ల గ్రామాల వివరాలు సేకరించి అక్కడ జరుగుతున్న అన్యాయాలపై ప్రత్యేక చర్యలు తీసుకునే విధంగా సంబంధిత అధికారులు కృషి చేయాలన్నారు. అంబేద్కర్ ఆశయాలను ప్రతి ఒక్కరు పాటించి దళితులకు ఎక్కడా అన్యాయం చోటు చేసుకోకుండా చూడాలన్నారు.జిల్లాలో సామాజిక రుగ్మతలను సమూలంగా తొలగించడమే లక్ష్యంగా అధికారులు పారదర్శకంగా, నిబద్ధతతో విధులు నిర్వహించాలన్నారు. దళితుల అభ్యున్నతికి ప్రభుత్వం అన్ని రకాల అవకాశాలను కల్పిస్తోందని ఎక్కడ వారు అన్యాయానికి గురి కాకుండా చూడాలన్నారు. జిల్లాలోనిపోలీస్, రెవెన్యూ, ప్రాసిక్యూషన్ విభాగాలు సమన్వయంతో పనిచేసి ఎస్సీ, ఎస్టీ వర్గాలపై నమోదయిన కేసుల్లో జాప్యాన్ని నివారించి సత్వర న్యాయం అందించాలన్నారు. ఈ కార్యక్రమంలో ఆర్డీవోలు, డిఎస్సీలు, డివిఎంస సభ్యులు, సాంఘిక సంక్షేమ శాఖ అధికారులు తదితరులు పాల్గొన్నారు.

గిరిజన సమాజానికి మార్కెటింగ్ కేంద్ర ఒక పెద్ద వరం-- మంత్రి శ్రీమతి గుమ్మడి సంధ్యారాణి--

విభారె న్యూస్ నంద్యాల మా ప్రతినిధి ఆగస్టు 20-శ్రీశైలం బుధవారం మంత్రివర్గము శ్రీమతి గుమ్మడి సంధ్యారాణి శ్రీశైలం లో "గిరిజన బహుళ ప్రయోజన మార్కెటింగ్ కేంద్రం" భవనం నిర్మాణానికి శంకుస్థాపన నిర్వహించారు. ఈ భవనం నిర్మాణానికి ప్రభుత్వం ప్రత్యేకంగా రూ.100 లక్షల నిధులను కేటాయించింది. నిర్మాణానికి కావలసిన నిధులు డీఎ?జిగ్నీ ద్వారా సమకూర్చబడ్డాయి. ఈ శంకుస్థాపన కార్యక్రమంలో స్థానిక ఎమ్మెల్యే బుడ్డా రాజశేఖర్ రెడ్డి మరియు ఎమ్మెల్యే జయ సూర్య పాల్గొన్నారు. గిరిజనుల అభివృద్ధికి తీసుకుంటున్న చర్యలను ప్రశంసించారు. ఈ సందర్భంగా మంత్రివర్గము శ్రీమతి గుమ్మడి సంధ్యారాణి మాట్లాడుతూ ?గిరిజన బహుళ ప్రయోజన మార్కెటింగ్ కేంద్రం" గిరిజన సమాజానికి ఒక పెద్ద వరంవుతుంది అన్నారు .ఈ కేంద్రం పూర్తవుతే.. శ్రీశైలం మరియు పరిసర ప్రాంతాల గిరిజన సమాజానికి సామాజిక?ఆర్థిక అభివృద్ధిలో కొత్త దిశ లభిస్తుంది.గిరిజనులు ఉత్పత్తి చేసే వ్యవసాయ పంటలు, వనరులు, వనజన్య ఉత్పత్తులు, హస్తకళలు మరియు చిన్న తరహా పరిశ్రమల ఉత్పత్తులను నేరుగా మార్కెట్ కు చేరవేసే వేదికగా ఇది పనిచేస్తుంది.గిరిజనులు మధ్యవర్తుల అవలంబన లేకుండా తగిన ధరకు తమ ఉత్పత్తులను విక్రయించుకోవే అవకాశం కలుగుతుంది.స్థానికంగా ఉపాధి అవకాశాలు పెరగడంతో పాటు, గిరిజన యువతకు వ్యాపార అవకాశాలు కూడా లభిస్తాయి.భవిష్యత్తులో ఇలాంటి కేంద్రాలు మరిన్ని ప్రాంతాల్లో స్థాపించి, గిరిజనుల జీవన ప్రమాణాలను మెరుగుపరచడమే మా ప్రభుత్వ లక్ష్యం" అని పేర్కొన్నారు.కార్యక్రమంలో రాష్ట్ర గిరిజన సంక్షేమ శాఖ డైరెక్టర్ సదా భార్గవి, జిల్లా కలెక్టర్ రాజకుమారి గణియా మాట్లాడుతూ... నల్లమల అడవుల్లో నివసిస్తున్న చెంచు గిరిజనుల సంక్షేమానికి, అభివృద్ధికి రాష్ట్ర ప్రభుత్వం అన్ని విధాల సహాయ సహకారాలు అందిస్తోందన్నారు. ప్రభుత్వం అందించే సంక్షేమ కార్యక్రమాలను అందించుకొని చెంచులు అందరు అభివృద్ధి చెందాలని వారు ఆకాంక్షించారు. ఈ కార్యక్రమంలో గిరిజన సంక్షేమ శాఖ, ఐటీడీఐ అధికారులు తదితరులు పాల్గొన్నారు.

పశుసంవర్ధక శాఖలో విశిష్ట సేవలకు పురస్కారాలు ఉద్యోగులకు పురస్కారాలు అందచేసిన సంచాలకులు

విజయవాడ,ఆగస్టు20: స్వాతంత్ర్య దినోత్సవం - 2025 సందర్భంగా రాష్ట్ర స్థాయిలో పశుసంవర్ధక శాఖలో వివిధ విభాగాలలో ఉత్తమ పనితీరు కనపరిచిన అధికారులకు మరియు సిబ్బందికి బుధవారం పశుసంవర్ధక శాఖ సంచాలకులు, డా.టి. దామోదర నాయుడు అవార్డ్స్ అందచేశారు. ఈ కార్యక్రమములో సంచాలకులు, పశుసంవర్ధక శాఖ, ఆంధ్ర ప్రదేశ్ వారు, అదనపు సంచాలకులు, ఆరోగ్య విభాగం, అదనపు సంచాలకులు, ప్రణాళిక విభాగం, సంచాలకులవారి కార్యాలయ ఉన్నతాధికారులు మరియు సిబ్బంది, పురస్కార గ్రహీతలు, పశుసంవర్ధక శాఖ ఉద్యోగుల సంఘ సభ్యులు మరియు ఇతర అధికారులు పాల్గొన్నారు. ఈ సందర్భముగా ఆయన ప్రసంగిస్తూ రాష్ట్రంలోని పశుపోషకులందరుకు స్వాతంత్ర్య ఫలాలు అందాలని, వారు ఆర్థిక అభివృద్ధి సాధించి, మన శాఖ ద్వారా మన రాష్ట్రము మరింత ఆర్థిక అభివృద్ధి సాధించాలని ఆకాంక్షించారు. ముఖ్యంగా పశుసంవర్ధక శాఖ సిబ్బంది పశుపోషకుల ఉన్నతి కొరకు రాష్ట్ర ప్రభుత్వం అందిస్తున్న వివిధ పథకాలను మారుమూల ప్రాంతాలలో ఉన్న పశుపోషకులకు సైతం అందే విధంగా చూడాలని కోరారు. గౌరవ రాష్ట్ర ముఖ్యమంత్రి వారి ఆశయాలు, ఆకాంక్షలు మరియు స్వర్ణాంధ్ర - 2047 లక్ష్యాలకు అనుగుణంగా కార్యోన్ముఖులు కావాలని సిబ్బందికి దిశ నిర్దేశక గావించారు. ముఖ్యంగా పశుపోషకులైన పాలు, గ్రుద్దు మరియు మాంస ఉత్పత్తిలో మన రాష్ట్రం దేశంలో మొదటి స్థానంలో ఉండేలా చూడాలని ఆకాంక్షించారు. విశిష్ట సేవలను అందించిన అధికారులకు మరియు సిబ్బందికి ప్రోత్సాహకంగా ఈ పురస్కారాలను అందించడం జరిగినదని తెలియజేశారు. కార్యక్రమంలో గౌరవ సంచాలకులు, పశుసంవర్ధక శాఖ, ఆంధ్రప్రదేశ్ వారు వివిధ హోదాలో ఉన్న 67 పశుసంవర్ధక శాఖ సిబ్బందిని జ్ఞాపిక మరియు దుశ్శాలువాతో సత్కరించారు. ఇందులో సంయుక్త సంచాలకులు - 1, జిల్లా పశుసంవర్ధక శాఖ అధికారులు - 3, ఉప సంచాలకులు - 5, సహాయ సంచాలకులు - 7, పశువైద్య సహాయ శస్త్ర చికిత్సకులు - 8, గణాంక సిబ్బంది - 1 కార్యాలయ సిబ్బంది-8, పారా సిబ్బంది



మండల పరిషత్ నిర్మాణ పనులను పరిశీలించిన ఎమ్మెల్యే పులివర్తి

చంద్రగిరి ఆగస్టు 20, చంద్రగిరి మండల పరిషత్ కార్యాలయంలో జరుగుతున్న పనులను ఎమ్మెల్యే పులివర్తి నాని,మండల నాయకులతో కలిసి పరిశీలించారు. రెండవ అంతస్తు స్టాబ్ పనులను ప్రారంభించారు. ముందుగా చంద్రగిరి పట్టణానికి వచ్చిన ఎమ్మెల్యే కు మండల స్థాయి అధికారులు కూటమి ప్రభుత్వం నాయకులు కార్యకర్తలు ఘనస్వాగతం పలికారు. రెండు నెలల క్రితం సుమారు 3కోట్ల రూపాయలతో నూతన ఎంపీడీవో కార్యాలయాన్ని ప్రారంభించారు. తరువాత నూతన ఎంపీడీవో కార్యాలయంలో జరుగుతున్న పనులను పులివర్తి పరిశీలించి.... త్వరితగతన నాణ్యతతో పనులు మూర్తి చేయాలని కాంట్రాక్టర్ కు సూచించారు. గోవిందధామంలో పనులను పరిశీలించారు. అందరి సహకారం తీసుకొని పనులు వేగవంతం చేయాలని కమిటీ సభ్యులను ఎమ్మెల్యే కోరారు. గతంలో గోవింద ధామం కు సుమారు 50 లక్షల వరకు డబ్బులు దాతలు ప్రకటించారు.



భావితరాలకు అనుభవాల నిధి మన జీవిత మార్గ నిర్దేశకులు వృద్ధులు -నేడు జాతీయ వృద్ధుల దినోత్సవం

(పెండ్యాల రామ్ కుమార్, మంధని) పాశ్చాత్య పోకడలకు అలవాటు పడుతున్న ఈ కాలంలో ప్రతి దానికీ ఒకరోజంటూ నిర్ణయించారు. ఇందులో భాగంగానే ఆగస్టు21వ తేదీని జాతీయ వృద్ధుల దినోత్సవం గా నిర్ణయించారు.వృద్ధులంటే ఒకరిన కంటే ఒకరిని తీసుకునే పింఛనుదారులు కారు భావితరాలకు అనుభవాల నిధి మన జీవిత మార్గ నిర్దేశకులు వారు...వృద్ధుల దినోత్సవం అంటే వృద్ధుల శ్రేయస్సు, వారి సామాజిక భాగస్వామ్యాన్ని గుర్తించడం వాని అభినందించడం కోసం జరుపుకునే రోజు ఇది..ఈ రోజున వృద్ధుల నుంచి సమాజం నేర్చుకోవాల్సిన అనుభవాల గురించి, వారి సమస్యల పరిష్కారాల గురించి, అలాగే వారికి అవసరమైన సహాయ సహకారాలు అందించడం గురించి తెలుసుకోవాలి. జాతీయ వృద్ధుల దినోత్సవం (నేషనల్ సీనియర్ సిటిజన్స్ డే) ప్రతి సంవత్సరం ఆగస్టు 21న దేశవ్యాప్తంగా జరుపుకుంటారు. వృద్ధులకు మద్దతునిస్తూ వృద్ధుల శ్రేయస్సు,సమాజంలో వారి భాగస్వామ్యాన్ని గుర్తించి అభినందించడం కోసం ఈ దినోత్సవాన్ని నిర్వహిస్తున్నారు.1988, ఆగస్టు 19న అమెరికా అధ్యక్షుడు రోనాల్డ్ రీగన్ ప్రకటనపై సంతకం చేశారు, ఆగస్టు 21ని జాతీయ వృద్ధుల దినోత్సవంగా ప్రకటించారు. దాని ఆధారంగా, వృద్ధుల పట్ల నిరాదరణ తగ్గించేందుకు, వారి సంరక్షణ కోసం కేంద్ర ప్రభుత్వం కూడా ఆగస్టు 21ని జాతీయ వృద్ధుల దినోత్సవంగా ప్రకటించింది.భారతదేశంలో ప్రస్తుతం 15 కోట్లమందికి పైగా వృద్ధులున్నారు.భారతదేశం, అరబ్ లేదా అంతకంటే ఎక్కువ వయస్సు ఉన్న వ్యక్తులను వృద్ధులుగా (సీనియర్ సిటిజన్లు) అని పిలుస్తారు. వీరు దశాబ్దాలుగా జీవిస్తున్న జీవితం నుంచి ఎంతో జ్ఞానాన్ని, అనుభవాలతో సమాజానికి ఎంతో దోహదపడతారని, వస్తున్న యువతరంకు వివేకం, తెలివితేటలతో జీవితాన్ని ఎలా గడపాలి, సమాజాన్ని ఉద్ధరించడానికి, సీనియర్ సిటిజన్లు చేసిన కృషిని గౌరవించడానికి ఈ దినోత్సవాన్ని జరుపుకుంటారు.భారతదేశంలో వృద్ధులకు కలిపిస్తున్న ఆర్థిక ప్రయోజనాలలో పోస్ట్ ఆఫీస్, బ్యాంకులలో వేసే సాముపై సాధారణ పౌరుల కంటే వీరికి ఫిక్స్ డిపాజిట్లు, రికరెంట్ డిపాజిట్లు, పొదుపు ఖాతాలపై అధిక వడ్డీ రేట్లకు అర్హులు. వీరికి అందిస్తున్న ప్రయోజనాలలో వన్ను మినహాయింపు పరిమితి ఎక్కువగా ఉంటుంది, వారు వైద్య బిల్లులు, ఆరోగ్య భీమా ప్రీమియంలు, కొన్ని పథకాలలో పెట్టుబడి వంటి ఖర్చులకు మినహాయింపులను క్లెయిమ్ చేయవచ్చును. ప్రభుత్వాల నుంచి వచ్చే పెన్షన్ల పథకాలైన సీనియర్ సిటిజన్ సేవింగ్స్ స్కీమ్ (ఎస్సీఎస్ఎస్), నేషనల్ పెన్షన్ స్కీమ్ (ఎస్సీఎస్), ప్రధాన మంత్రి వయ వందం యోజన (పీఎంబీవీపై) వంటి అనేక పెన్షన్ పథకాలు సీనియర్ సిటిజన్ల కోసం ప్రత్యేకంగా అందిబాటలో ఉన్నాయి. ఇంతేగాక ఆరోగ్య భీమా, రవాణా, భారతదేశం లోని కొన్ని రాష్ట్రాలు సీనియర్ సిటిజన్లకు ఆస్తి పన్ను మినహాయింపులను అందిస్తున్నాయి.వృద్ధుల పట్ల నిరాదరణ తగ్గించేందుకు, ఆదరణ పెంచేందుకు, వారి నుంచి సమాజం నేర్చుకోవాల్సిన అనుభవాలపాటు అవశ్యకతపై, వారి సమస్యల పరిష్కారాలపై తీసుకోవాల్సిన పనులపై, కుటుంబ సభ్యుల నుంచి ఎదుర్కొనే వేధింపుల నివారణకు, వారికి ప్రయాణాల్లో రాయితీలపై, ఫింఛన్లపై, ఉచిత వైద్యంపై ఈ రోజున జరిగే ప్రత్యేక సమావేశాలలో చర్చిస్తారు.వివిధ రంగాలలో ప్రావీణ్యం సంపాదించిన వృద్ధులకు సత్కారాలు, సన్మానాలు చేస్తారు.ఇటీవల తల్లిండ్రులను పెళ్లయ్యాక పిల్లలు సరిగా చూసుకోలేక వృద్ధాశ్రమలలో, రోడ్లపై, అడవులలో వదిలేస్తున్న ఘటనలు దేశవ్యాప్తంగా అనేకం చూస్తూనే ఉన్నాం. ఇలా కాకుండా చిన్నతనంలో వాళ్లు మనపై చూపించిన ప్రేమను గుర్తించుకొని వివరి సమయంలో వారిని జాగ్రత్తగా చూసుకోవలసిన బాధ్యత మనపై ఎంతైనా ఉంది. మనము వృద్ధులైన మన తల్లిండ్రులపై చూపిస్తున్న ప్రేమలు అభిమానాలను మన పిల్లలు కూడా చూసి పెరుగుతున్నారనే విషయాన్ని మనం గమనించాలి.

ముంబైలో భారీ వర్షం..

లిఖిన హెవ్ రైలు.. చిక్కుకున్న 550 మంది ప్రయాణికులు భారీ వర్షాల కారణంగా ముంబైలో మోసా రైలు మొరాయింది. (ట్రాక్స్) నిలిచిపోయింది. భారీ వర్షం కారణంగా విద్యుత్తు సరఫరా సమస్య ఏర్పడి అత్యధిక ఉన్న ఎలివేటెడ్ (ట్రాక్స్) ప్రయాణిస్తున్న మోసా రైలు చెంబూర్-భక్తి పార్క్ స్టేషన్ వద్ద ఆగిపో వడంతో అందులోని ప్రయాణికులు రెండు గంటలకు ఊపిరాడక అవస్థలు పడ్డారు. ట్రైన్ నిలిచి పోయే సమయానికి కిక్కిరిసి ఉండ ని, అందులో 550 మందికి పైగా ప్రయాణికులు ఉన్నట్లు అధికారులు తెలిపారు.